

Kelmtejn mis-Surmast Direttur (2016)

Aktar tagħrif dwari u s-Socjeta

Manoel Pirotta
manoel.pirotta@um.edu.mt

Astratt: Dan l-artiklu huwa wiehed minn sensiela ta' kitbiet li jgibu l-isem ta' 'Kelmtejn mis-Surmast Direttur'. L-għan tagħhom huwa li, jinfurmaw u/jew jedukaw lil dawk is-socci li huma membri fi hdan l-istess għaqda, xirka, socjeta, assoċjazzjoni, unjoni, jew klabb muzikali, u b'mod aktar ġenerali, lil dawk li jiffrekwentaw il-każini tal-banda, jew sempliċiment għax huma dilettanti tal-festi maltin. Il-messaġġ tas-surmast direttur, flimkien ma' oħrajn miktubin minn xi membri tal-kumitat u l-kappillan tar-rahal, tkun bil-wisq mistennija fil-ktieb li johrog għall-festa sena wara l-oħra.

Kliem muftieħ: Mro. Willie Attard, Patri Ġwann Abela ofm, Membri Atturi 'Stitut Kattoliku (MASK), Ateatru, MADC, Actor's Studio, Il-Famuza Koppla (març), Alla memoria di Gaetano Cuschieri (març funebri), Festa San Gejtanu, Hamrun, University of Malta Junior College, Għaqda Kazini tal-Banda, Socjeta Muzikali 'San Ġuzepp' Hamrun, Banda 'Peace' Naxxar, Catholic Institute Orchestra, Conservatoire National Supérieur Musique et Danse (CNSMD).

Daħla: Mill-*feedback* qawwi li kelli dwar l-artiklu tiegħi tas-sena l-oħra jidher li x-xogħol intgħogob sew mill-qarrejja Ġuzeppini li jixtiequ jkunu jafu dejjem ftit aktar dwari, imma aktar minn hekk, dwar hidmet is-Socjeta għażiza tagħna l-aktar fejn tidhol il-Banda u l-attivitajiet muzikali li hi twettaq matul is-sena.

1956: Bix-xieraq li, għall-festa ta' din is-sena, il-Hamrun jiċcelebra għeluq is-60 sena mill-bini tal-koppla u l-març *Il-Famuza Koppla* tas-Surmast Willie Attard. Dawn iż-żewġ avvenimenti storiċi huma bħal tewmin identiċi li twieldu fl-istess hin, il-wiehed arkitettoniku u l-iehor muzikali. Jekk issemmi 'l wiehed ma tistax ma ssemmix 'il iehor. Għal aktar tagħrif ara artiklu tiegħi fil-programm tal-festa ta' din is-sena.



1976: Il-banda tal-iskola. Meta kont nattendi l-iskola sekondarja 'Sir Temi Zammit' tan-Naxxar fis-sebghinijiet, is-Sir Chetcuti, missier Joseph Chetcuti (vjolinist u prezentatur ta' 'Arani Issa') kien ilaqqgħana tista' tgħid kuljum fil-hin tal-brejk biex nikkunċertaw il-muzika waqt li hu kien jakkumpanjana fuq il-pjanu. Il-kamra fejn konna niltaqgħu kienet maġenb il-*canteen*, u kull meta t-tieqa kienet tinzamm miftuħa, l-aktar

minhabba is-sħana jew biex tidhol xi ftit taz-ziffa helwa, ma kontx iddoqq l-iċken nota minhabba r-riħa tfuħ tal-ikel li kienet tibda diehla! Konna ndoqqu fl-okkażjonijiet kollha ta' matul is-sena skolastika. Hafna drabi iżda, min kien ikun qed jismgħana jibda jittewweb wara biss hames minuti daqq! (Fir-ritratt nidhru jien flimkien ma' sħabi tal-klassi tat-tielet sena.)



1981: Il-Kumitat tal-Banda 'Peace' tan-Naxxar, li magħha hriġt indoqq bil-klarinetta meta kont għadni tfajjel, kien iddeċieda li l-banda Naxxarija (li dak iż-żmien ma kienx hemm hliet) għandha tiegħu sehem fil-karnival ta' Malta. Għandi ngħidilkom li, il-karru jien kont iddisinjajtu, u l-qafas tiegħu konna hdimnieh il-ħanut jien u missieri qabel ġarrejniet il-kazin biex inkomplu naħdmu fuqu u nagħtuh iż-żebgħa tal-kulur. Dik is-sena konna rbahna għax ġejna t-tielet minn fost tliet kompetituri! Niftakar li, il-Kumitat ta' dak iż-żmien kien xtrali kitarra spanjola bħala rikonoxximent tal-hidma tiegħi u tas-suċċess illi ksbna.



1986: Fir-ritratt tal-ġenb nidher qed nidderiegi lill-*Catholic Institute Orchestra* fil-kunċert inawgurati tagħha. Uħud mill-mużiċisti żgħażaġħ li kienu jdoqqu magħha dak iż-żmien komplew bl-istudji tagħhom u għamlu karriera filmużika. Eżatt warajja, jidher it-tabib Stephen Attard fuq il-pjanu li jiġi iben il-Kaptan Twanny Attard u neputi tas-Surmast Willie Attard. Mur għidlu lil

Stephen li, wara tant snin, kelli nkun jien li nilhaq Surmast fejn kien iħabbat nannuh!

Dik is-sena wkoll, inżertat kienet waħda mpenjattiva ħafna għalija peress li kelli nikkomponi l-mużika għal għadd mhux żgħir ta' drammi fosthom, **L-Imsikket** (dramm tal-Passjoni) u **Qalbiena** (dramm storiku), it-tnejn kitba oriġinali ta' Ġwann Abela ofm u produzzjoni MASK. Wara li, l-ewwel rapreżentazzjoni tagħhom kienet issir fl-awditorju tal-Istitut Kattoliku, kienu mbaġħad jittellgħu f'postijiet oħra, bħal ngħidu aħna fuq is-sur ta' De Redin, l-Imdina bħala parti mill-Maltafest. Il-mużika tagħhom u ta' oħrajn, kienet tiġi rrekordjata fuq *cassette* fl-istudjows tal-*Media Centre* meta din kellha l-kwartieri tagħha fil-Furjana. Fl-istess teatru wkoll, konna tellajna **Il-Ballata ta' Salvu Skruġ**, l-ewwel pantomima bil-Malti li qatt ittellgħet fuq palk Malti, kitba ta' hija Saviour u Domenic Said u mużika tiegħi u ta' Toni Sant. Fis-sajf tal-istess sena kont daqqajt ukoll f'**Satira**



(verżjoni mużikali) ta' Oreste Calleja. Id-direzzjoni kienet f'idejn Peter Busuttil u produzzjoni ATEATRU. Produzzjonijiet oħra teatrali, did-darba fit-Teatru Manoel, kienu jinkludu **Five Finger Exercise** ta' Peter Shaffer mal-MADC, fejn kelli ndoqq bħala pjanista, u **Ir-Rewwixta tal-Qassisin**, drammatiriku ta' Alfred Buttigieg mal-*Actors' Studio*. Dan id-dramm kien reġa' ttella' fl-istess teatru fl-2005 u li fih kont żidt xi mużika ġdida u arrangajtha għall-orkestra. (Fir-ritratt tal-ġenb nidher qed niddiskuti fuq xi haġa mal-attriċi veterana Maltija, Carmen Azzopardi.)



1991: Kont għadni kif ksibt id-diploma u rbaht il-midalja tad-deheb mill-konservatorju reġjonali ta' Lyon wara sentejn studju. Fl-istess sena irnexxieli nidhol fil-*Conservatoire national supérieur musique et danse (CNSMD)* wara li kont qgħadt għall-eżamijiet kompetittivi ferm iebesin li damu sejrjn għal ġimgha shiha. Mis-sena akkademika ta' wara kont dħalt fil-klassijiet tal-professuri Loïc Maillet (illum il-ġurnata l-organista tal-knisja tat-Trinità Mqaddsa ġewwa Pariġi) u

Gerald Gastinel (kompożitur minn Lyon), it-tnejn studenti distinti tal-kompożitur Franciż ta' fama mondjali, Olivier Messaien (1908-1992). (Fir-ritratt tal-ġenb nidher qed nippoża mal-pjanu f'wahda mis-swali fil-bini tal-konservatorju wara li kien għadu kif tħabbar ir-rizultat.)

Il-hidma tiegħi fl-aħħar sena: L-ewwel impenn tal-Banda wara l-festa ta' San Gejtanu tas-sena l-oħra kien proprju nhar is-Sibt 14 ta' Novembru meta kien imissha ddoqq il-marċ fil-Belt Valetta fil-festa ta' Sta. Ċecilja. F'din l-okkażjoni, il-marċ *A Santa Cecilia* ta' Luigi Radelli ndaqq għall-ewwel darba mill-Banda tagħna. Din l-attività annwali tkun organnizzata mill-Għaqda Każini tal-Banda. Fit-23 ta' l-istess xahar imbagħad, il-Banda tagħna laqgħet għal darb' oħra lill-parteciċipanti kollha li ħadu sehem fis-sitt edizzjoni tal-*President's Solidarity Fun Run* bid-daqq ta' marċi brijużi quddiem il-Kažin stess.

2016: Il-Hadd 7 ta' Frar saret l-ewwel edizzjoni tal-parata karnivaleska bil-parteciċipazzjoni tat-tliet baned Hamruniżi li bdiet min-naħa ta' fuq ta' Triq il-Kbira San Ġuzepp u mxiet sa misraħ San Pawl fejn hemm l-istatwa ta' Fra Diegu. F'temp mill-isbaħ fil-qieraħ tax-xitwa, il-Banda Ġuzeppina liebsa b'kostum adattat ferrħet lill-miġemgħa bid-daqq tal-marċi grotteski. L-attività kienet organizzata mill-Kunsill Lokali Hamrun flimkien mal-Kunsill Malti għall-Arti u bil-kollaborazzjoni tas-Segretarjat għall-Kultura u Gvern Lokali u l-Awtorità Maltija għat-Turiżmu.

Peress li, dis-sena l-Ġimgħa l-Kbira giet kmieni ħafna, it-tielet edizzjoni tal-Kunċert vokali u strumentali ta' mużika sagra sar il-Hamis 17 ta' Marzu ġewwa l-Oratorju tal-Qalb ta' Ġesù ta' hdejn il-knisja parrokkjali patriċi. L-Oratorju minn ġewwa kien armat għall-okkażjoni b'xi drapp vjola u tpoġġiet statwetta tad-Duluri fuq l-artal fejn kien hemm il-banda *da camera* armata bil-bandisti tal-post u oħrajn. Fuq ġenb ukoll, kien hemm manikin ta' Kristu marbut – xogħol l-assistent direttur ġenerali, l-istatwarju Robert Bartolo. It-Tlieta ta' wara mbagħad, sar il-pellegrinaġġ bl-istatwa devota tar-Rendentur. Il-korteo telaq minn Blata l-Bajda u mexa tul it-Triq il-Kbira San Ġuzepp, akkumpanjat mill-Banda tagħna. Hargħet ukoll CD bl-isem ta' 'Il-ħniena kbira t'Alla' li fiha tigbor uħud mill-aqwa marċi funebri li ħarġu mill-pinna tas-Surmast Miruzzi kif wkoll, *Ai miei genitori* (Mro. Eddie Suda), *Alla memoria di Paolo Claudio* (Mro. Lawrence Borg), *Addio al Eterno* (Mro. Francis Zammit), *Piange Italia* (Mro. Vittorio Maltese), u *Alla memoria di Gaetano Cuschieri*, kompożizzjoni tiegħi stess. Dawn il-marċi funebri, tneħħi tiegħi, kienu ġew irrekordjata fuq *cassette* f'nofs is-snin desgħin tas-seklu l-ieħor. Din is-CD tinsab għall-bejgħ.



Bħal kull sena wkoll, ma jonqosx l-impenn shiħ tal-Banda fil-festa ta' San Ġuzepp, Patrun tas-Socjetà, li giet nhar l-1 ta' Mejju. Filgħodu saret is-soltu quddiesa solenni bis-sehem tal-Banda u s-sopran Giorgia Farrugia Sacco fid-daqq tal-innijiet liturġiċi fil-knisja parrokkjali ta' San Gejtanu. Wara sar is-soltu marċ tradizzjonali ta' filgħodu li telaq minn Blata il-Bajda sal-Kažin, b'xi waqfa ukoll għal xi bibita jew tnejn. Filgħaxija mbagħad, il-Banda akkumpanjat 'il-vara ta' San Ġuzepp u ndaqq l-'Innu Tifhir lil San Ġuzepp – fl-agunija u fil-glorja' tas-Surmast Willie Attard, akkumpanjat ukoll mill-kor ta' Sta. Venera taħt id-direzzjoni ta' Joe Tanti. Okkażjoni oħra b'rabta ma' San Ġuzepp kienet dik ta' meta ġejna mistednin mis-Socjetà Missjunarja San Pawl biex indoqqu fil-bitha tal-Istitut San Ġuzepp ġewwa Sta. Venera nhar l-14 ta' Mejju fl-okkażjoni tal-100 sena mit-tberik tal-kappella ddedikata lill-istess Qaddis.

U wara San Ġuzepp jiġi s-sajf u miegħu jġib l-istaġun kbir tal-festi. Għandi l-pjaċir ngħid li, anki għal dis-sena, il-Banda zammet il-popolarità qawwija tagħha. Reġa' kellna numru sabiħ ta' servizzi barra mill-pajjiż, bi tnejn minnhom, dak ta' Sta. Marija (Rabat, Għawdex) u l-ieħor ta' Marija Reġina (Marsa) għadhom ġejjin wara l-festa titulari tagħna. Dis-sena wkoll, il-Banda reġgħet

għamlitha! Dan minhabba li, hi kellha żewġ servizzi f'żewġ postijiet differenti, fl-istess ġurnata u fl-istess hin. Gara li, il-marċ ta' filgħodu li nagħtu kull sena fil-festa tad-Duluri (San Pawl il-Baħar) ħabat mal-prova ġenerali tal-marċi li jsir fuq it-terrazzin. Nassigurakom li, bħalma kien gara fl-1993, meta ħabtu żewġ servizzi f'daqqa – Madonna tal-Ġilju (Imqabba) u Qalb ta' Ġesù (Hamrun), ma kenitx haġa faċli għall-Kummissjoni Banda biex issib bandisti biżżejjed għaż-żewġ servizzi, imma bir-rieda tajba ta' kulhadd wasalna wkoll u hrignu bl-unuri kollha. Kien jgħri l-istess haġa li kieku dis-sena messna ndoqqu fil-festa tal-Qalb ta' Ġesù. Dan għaliex, fl-istess ġurnata u hin kellna marċ u programm B'Kara għall-festa ta' Sant' Antnin. Ma rridx ninsa wkoll is-servizzi kbar li l-Banda tagħna tagħti fil-festa titulari fosthom, il-kunċert vokali u strumentali tal-Ġimgha 5 ta' Awwissu, li fih, minbarra xogħlijiet klassiċi popolari, moderni u oħrajn, jindaqq l-Innu solenni ta' Miruzzi li ilu jindaqq sa mill-1901!

Ma naqsux ukoll attivitajiet oħra fi hdan l-iskola tal-mużika 'Carmelo Doneo' fosthom, daqq tal-innijiet tal-Milied u l-*home concert* li fih jiehdu sehem allievi u bandisti tal-post. Iż-żewġ kunċerti kienu diretti mill-assistent surmast, Mro. Justin Martin.

Nagħlaq billi nizzi ħajr lill-President tas-Socjeta', is-Sur Louis Cuschieri u l-Kumitat Eżekuttiv, liċ-Ċermen, is-Sur Gaetano Cristina u tim kollu tal-Kummissjoni Banda, kif ukoll lill-Kummissjonijiet kollha fi hdan is-Socjeta' u lil Tal-Miskina Kids Club. Ħajr ukoll lil Mro. Edwin Pace (għalliem ram) u Mro. Tancred Grech (għalliem ram) għad-dedikazzjoni tagħhom biex jgħallmu lill-allievi żgħar u kbar tagħna. Minn hawn nixtieq nifrah ukoll lil, Anita Caruana (sassofonu kuntralt) u Charlotte Scicluna (kwartin) li dis-sena herġin idoqqu għall-festa ta' San Gejtanu u nawguralhom snin twal ta' hidma mas-Socjeta' Mużikali San Ġużepp Hamrun.

Il-festa t-tajba lill-Hamrunizi kollha.

Viva San Gejtanu!